



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۱۶

عبدالغفور لېوال

حاکمیتونه او ولسونه

د ملي حکومتونو یوه ځانگړنه دا وي، چې خپل ملت ته شخصیت ورکوي، انساني کرامت یې لوړوي. داسې یې تلقینوي، چې تاسو تر بل هر چا د ښه ژوند وړ یاست.

ملي واکمني خپل ملت ته وايي: تاسو په نړۍ کې تر بل هر چا د ښه کور، ښو خوړو، ښه ژوند، ښو جامو، ښو او عصري زدکړو وړ یاست او ورځ تر بلې د ژوند د شرایطو د لابنه کېدو حق لرئ.

ملي نظامونه خپل خلک هڅوي، چې: راځئ په گډه کار وکړو او زیار وباسو، چې زموږ اولادونه ترموږ او د هغوی اولادونه بیا تر دوی ښه ژوند ولري. ملتپال سیاستوال خپل ویاړونه، خپل ارزښتونه ډېر یادوي او ملت ته روحیه ورکوي. بشپړ انسانیت ته د وړلوږېدو لپاره یې ټولنپوهنیز، ارواپوهنیز او فرهنګي بنسټونه و تیوریسان کار کوي. د ملي حکومتونو د داسې هڅو پایله دا شي، چې ملتونه یې ملي غرور مومي، ځانونه ورته تر نورې نړۍ غوره انسانان بریښي.

ناملي او ضد ملي مستبد حاکمیتونه پر عکس خپل ملتونه سپکوي، تحقیروي یې، روحاً یې ځپي، څلوربول یې بولي، د یرغمل شویو په شان داسې انګېزه ورکوي، چې گواکې په کوم حالت کې چې دي د دې وړتیا هم نه لري.

دا د استبداد تېروتنه نه، بلکې لوی لاسې (عمدي) کرڼه ده، کار دود یې دی، ځکه هغه ملتونه چې سپک شي، تحقیر شي، وځپل شي او په زړه زړه کې ووهل شي، سر راپورته کولای نه شي، د خپلو حقونو غوښتنه کولای نه شي، ځانونه ورته انسانان نه ښکاري.

پر هغو وګړیو واکمني اسانه ده، چې ځانونه ورته انسانان نه ښکاري.



د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په څېر و لولئ